



மழையென்ன வெயிலென்ன குடை ஒன்றுதான்!



அண்ணா!

நீ நட்சத்திரமல்ல
ஆனால்,
சூரியனுக்குச்
சுடர்கொடுத்தாய்

நீ ஜமீன்தாரின்
சந்ததி அல்ல
தமிழ்நிலமே உன்
காலடியில் கட்டுண்டது

நீ கவிஞனல்ல
உன் உரைநடையும்
உரையும்
கூடிப்பெற்ற குழந்தைகளே
கவிஞர்களானார்கள்

வெற்றிலைக்குச்
சுண்ணாம்பு தடவும்போதே
எங்கள் இருளுக்குமே
வெள்ளையடித்தாய்

சட்டைப் பொத்தான்களைச்
சரியாகப் போடாத நீ
சரித்திரத்தின் பொத்தான்களைச்
சரியாய்ப் பொருத்திவிட்டாய்

நீ ஆயுதம் ஏந்தவில்லை
சில ஆயுதங்களைக்
கீழே எறிந்தே கீர்த்தியுற்றாய்

எந்த நிறத்தையும்
நீ வெறுக்கவில்லை
பல்லிற் படிந்த
வெற்றிலைக் காவியைக்கூட

நாவினால்
தன் காதுகளைச் சுத்தம்செய்யும்
ஒட்டகச் சிவிங்கிபோல
நாட்டையே சுத்திகரித்தாய்
நாவினால்

இழிபழி மொழிகளை
இடக்கையால் இடறினாய்
எந்தப் பறவை உன்மீது
எச்சமிட்டாலும் அதில்
இன்னொரு விருட்சத்திற்கு
விதை சேகரித்தாய்

எல்லாம் மறக்கப்படும்
காலக் கரையான்
கல்வெட்டுகளையும்
அரித்துவிடும்

ஆனால்,
நீ சூட்டிய பெயரில்
வாழ்ந்திருப்பாய்

‘தமிழ்நாடு’



கவிப்பேரரசு
வைரமுத்து

யெச்சூரியின் உடலுக்கு சோனியா காந்தி மரியாதை!

அரசியல் கட்சித் தலைவர்கள் அஞ்சலி!

புதுவையில், செப். 15 -
டெல்லியில் உள்ள மார்க்சிஸ்ட் கம்யூ
னிஸ்ட் கட்சி தலைமை அலுவலகத்தில் வைக்
கப்பட்டுள்ள சீதாராம் யெச்சூரி உடலுக்கு,
அரசியல் தலைவர்கள் அஞ்சலி செலுத்தினர்.
தி.ம.க. சார்பில் டி.ஆர்.பாஜா, கனிமொழி
கருணாநிதி, உதயநிதி ஸ்டாலின் உள்ளிட
டோர் நேரில் சென்று அஞ்சலி செலுத்தினர்.
மார்க்சிஸ்ட் கம்யூனிஸ்ட் கட்சியின் பொதுச்
செயலாளரும், முன்னாள் நாடாளுமன்ற
உறுப்பினருமான சீதாராம் யெச்சூரி உடலுக்கு
குறைவால் நேற்று முன்தினம் காலமானார்.

அவரது உடல், பொதுமக்களின் அஞ்சலிக்
காக டெல்லியில் உள்ள மார்க்சிஸ்ட் கம்யூ
னிஸ்ட் தலைமை அலுவலகத்தில் வைக்கப்
பட்டுள்ளது. யெச்சூரியின் உடலுக்கு அரசியல்
கட்சிகளின் தலைவர்கள் நேரில் அஞ்சலி
செலுத்தி வருகின்றனர். காங்கிரஸ் கட்சி சார்
பில் நாடாளுமன்ற காங்கிரஸ் குழுத்தலைவர்
சோனியாகாந்தி, முன்னாள் ஒன்றிய அமைச்சு
சர்க்கர் ப.சிதம்பரம், ஜெய்ராம் ரமேஷ், உள்
விடோர் சீதாராம் யெச்சூரி உடலுக்கு மலர்
அஞ்சலி செலுத்தினர்.

தம்பிகள் தங்கக் கம்பிகள் !



என் தம்பிகள் ஒரு குறையும் இல்லாத தங்கக்
கம்பிகள் !

ஆயிரம் ஆபத்துகள் அடுத்து வந்தாலும் அஞ்சி
ஒதுங்காது அறப்போர் ஆற்றும் அடலேறுகள்! தீரர்கள்!
தென்னாட்டை வாழ்விக்க வந்த பொன்னான வீரர்
கள்! இப்படிப்பட்ட அஞ்சா நெஞ்சர்களை அருந்தம்பி
களாகப் பெறும் பேறு பெற்றேனே என்று பெருங்
களிப்பு உறுகிறேன்.

- அண்ணா

சமத்துவ – சகோதரத்துவத்தின் வெளிப்பாடாகத் திகழும்

ஓணம் திருநாளைக் கொண்டாடும் மலையாள உடன்பிறப்புகளுக்கு வாழ்த்துகள்!

முதல்வர் மு.க.ஸ்டாலின் வாழ்த்துச் செய்தி!

சென்னை, செப். 15-
“சமத்துவ, சகோதரத்துவத்
தின் வெளிப்பாடாகத் திகழும்
ஓணம் திருநாளைக் கொண்டா
டும் மலையாள உடன்பிறப்புகள்
அனைவருக்கும் வாழ்த்துகள்”
முதல்வர் மு.க.ஸ்டாலின் அவர்
கள் ஓணம் திருநாளைவாழ்வி
விடுத்துள்ள வாழ்த்துச் செய்தி
யில் கூறியுள்ளார்.

இது குறித்து முதல்வர்
மு.க.ஸ்டாலின் அவர்கள் விடுத்
துள்ள வாழ்த்துச் செய்தி
வருமாறு:-

கேரள மக்களின் பண்
பாட்டுப் பெருவிழாவான
ஓணம் திருநாள் உல
கெங்கிலும் வாழும்
மலையாளிகளால் எழுச்சி
யுடன் இன்று (15.9.
2024) கொண்டாடப்படு
கிறது. அத்தப்புகளுக்கும்,
அறுசுவை சத்ய விருந்து,
பல்வேறு கலை நிகழ்ச்சி
கள், போட்டிகள் என மக்
கள் அனைவரும் ஒன்று
கூடி மகிழும் நாளாகத்
திருவோணம் அமைந்
துள்ளது.

நல்லாட்சி புரிந்த மன்
னனை நேருக்கு நேர்
எதிர்கொள்ள முடியாமல்
கூழ்ச்சியாலும் வஞ்சகத்
தாலும் வீழ்த்தினாலும்,
அவனை மக்கள் மனங்
களில் இருந்து அகற்ற
முடியாது என்பதை
உணர்த்தும் கொண்டாட்ட

**ஆந்திராவில்
அரசு பஸ் –
லாரி மோதல்!**

ஆந்திரா, செப். 15 -
ஆந்திர மாநிலம் சித்தூர்
மாவட்டம் பலமனேர்
மண்டலம் மோகினி காட்
என்ற பகுதியில் பெங்களூரு
சென்னை தேசிய நெடுஞ்
சாலையில் நேற்று முன்தினம்
மாலை திருப்பதியிலிருந்து
பெங்களூரை நோக்கி பயணி
கருடன் ஆந்திர அரசு பஸ்
சென்றுகொண்டிருந்தது.
அப்போது பெங்களூரு
வில் இருந்து சித்தூர்
நோக்கி இரும்பு கம்பிகளை
ஏற்றிக்கொண்டு லாரி வந்து
கொண்டிருந்தது. மலைப்
பகுதியில் நான்கு வழிச்
சாலையில் சென்றுகொண்டிரு
ந்தபோது, டிரைவரின்
கட்டுப்பாட்டை இழந்த
லாரி பேரிகாட்டுகளை
உடைத்துக்கொண்டு எதிர்
திசையில் சென்று அரசு பஸ்
மீது பயங்கரமாக மோதியது.
இதில் 8 பேர் பலியாகி
னர். 30 பேர் காயமடைந்
தனர்.

**தமிழ்நாட்டில்
மழைக்கு
வாய்ப்பு!**

சென்னை, செப். 15 -
தமிழ்நாடு, புதுச்சேரி
மற்றும் காரைக்காலில்
இன்று முதல் 7 நாட்கள்
மிதமான மழைக்கு
வாய்ப்புள்ளதாகவும்,
சென்னையில் 2 நாட்
களுக்கு நகரின் ஒருசில
இடங்களில் மிதமான
மழை பெய்யக்கூடும்
என்றும் சென்னை
வானிலை ஆய்வு மையம்
தெரிவித்துள்ளது.

மாகவே ஓணத்தைக் காண
வேண்டும்.

**கேரள மக்களுக்கு
உதவிக்கரம் நீட்டும் தமிழ்நாடு!**

திராவிட உடன்பிறப்புகளான
கேரள மக்களுக்கு ஓர் இடர் என்
றால் உடனடியாக உதவிக்கரம்
நீட்டத் தமிழ்நாடு என்றுமே
சகோதர உணர்வோடு முன்
விற்கும். அந்த வகையில்தான்,
அண்மையில் வயநாட்டில்
ஏற்பட்ட நிலச்சரிவின்போது

தமிழ்நாடு அரசின் சார்பில் 5
கோடி ரூபாய் நிதியுதவி அளித்த
தோடு, மீட்டி, மருத்துவக் குழுக்க
ளையும் அனுப்பி வைத்தோம்.
பெருமழை விளைவித்த பாதிப்பு
களில் இருந்து மலையாளிக
ளுக்கே உரிய போராட்டக்
குணத்துடன் மீண்டு வரும்
கேரள மக்களுக்கு உணக்கமும்
உற்சாகமும் அளிப்பதாக இந்த
ஓண நன்னாள் அமையும்
என்று நம்புகிறேன்.

சமத்துவம், சகோதரத்துவத்
தின் வெளிப்பாடாக ஓணத் திரு
நாளைக் கொண்டாடும் எனது
அன்பிற்கினிய மலையாள
உடன்பிறப்புகள் அனைவருக்
கும் உங்கள் சகோதரன்
ஸ்டாலின் வாழ்த்துகளைத்
தெரிவித்துக் கொள்கிறேன்.

இவ்வாறு முதல்வர்
மு.க.ஸ்டாலின் அவர்கள் தமது
வாழ்த்துச் செய்தியில்
கூறியுள்ளார்.

கழக முன்னோடி – ஓய்வு பெற்ற தலைமை ஆசிரியர்

மாங்குடி சி.முத்துக்கருப்பன் - மு.மலர்விழி இல்ல மணவிழா!

சிவகங்கை மாவட்டம் - திருப்பத்தூரில் இன்று நடைபெறுகிறது ! கழக முன்னணியினர் வாழ்த்துகின்றனர்!

திருப்பத்தூர், செப். 15-
கழக முன்னோடியும் -
ஓய்வு பெற்ற தலைமை
ஆசிரியருமான சி. முத்துக்
கருப்பன் - மு. மலர்விழி
இணையரின் புதல்வர்
மணவிழா, இன்று சிவ
கங்கை மாவட்டம் -
திருப்பத்தூரில் நடை
பெறுகிறது.
சிவகங்கை மாவட்டம்
- மாங்குடியைச் சேர்ந்த
கழக முன்னோடியும்,
ஓய்வு பெற்ற தலைமை



ஆசிரியருமான சி. முத்துக்
கருப்பன் - திருமதி திருமணம் இன்று

மு. மலர்விழி ஆகி
யோரின் புதல்வர்
எம்.ஸ்ரீஹரி - சிவ
கங்கை மாவட்டம் -
திருப்பத்தூர் -
தங்கமணி தியேட்டர்
ஆவரங்காடு
(நினைவில்
வாழும்) வி.எம்.
சேகர் - திருமதி
சிவசங்கரி ஆகி
யோரின் புதல்வி
எம்.எஸ். இலக்
கியா ஆகியோரின்
கிறார்கள்.

(15.9.2024 - ஞாயிற்றுக்
கிழமை) காலை 9.00
மணி அளவில், சிவகங்கை
மாவட்டம் - திருப்பத்தூர்
- தங்கமணி தியேட்டர்
அருகில் உள்ள செந்தா
மணி திருமண ஹாலில்
நடைபெறுகிறது.

இவ்விழாவில் கழக நிர்
வாகிகள், முன்னோடிகள்
பலரும் கலந்து கொண்டு
மணமக்களை வாழ்த்து
கிறார்கள்.



**பேரறிஞர்
அண்ணா**
அவர்களின்
116ஆவது பிறந்த நாள்

**பேரறிஞர் அண்ணா அவர்களை வணங்கி, என்றும்
தமிழ்நாட்டு நலனுக்காக உழைத்திடத் தீர்மானித்து உறுதியேற்போம் !**

மு.க.ஸ்டாலின்
தமிழ்நாடு முதலமைச்சர்

தமிழ்நாடு அரசின் சார்பில்

பேரறிஞர் அண்ணா அவர்களின்

திருவுருவச் சிலைக்கு

மாண்புமிகு தமிழ்நாடு முதலமைச்சர்

திரு. மு.க.ஸ்டாலின் அவர்கள்

மலர் தூவி மரியாதை செலுத்துவார்கள்.

**மாண்புமிகு அமைச்சர் பெருமக்கள்,
மாண்புமிகு மேயர், நாடாளுமன்ற, சட்டமன்ற உறுப்பினர்கள்,
துணை மேயர், உள்ளாட்சி அமைப்புகளின் பிரதிநிதிகள்,
சீர்மிகு பெருமக்கள் பங்கேற்பார்கள்.**

**நாள் : 15.9.2024, ஞாயிற்றுக்கிழமை, காலை 10.00 மணி
இடம் : அண்ணா சாலை, சென்னை**

